

## ಮೃತ್ಯುಂಜಯ ಕವಚಂ

ಶ್ರೀ ಗಣೇಶಾಯ ನಮಃ

ಭೈರವ ಉವಾಚಃ-

ಶ್ರುಣುಷ್ಯ ಪರಮೇಶಾನಿ ಕವಚಂ ಮನ್ಮುಖೋದಿತಂ  
ಮಹಾಮೃತ್ಯುಂಜಯಸ್ಯಾಸ ನ ದೇಯಂ ಪರಮಾದ್ಭುತಂ 1

ಯಂ ಧೃತ್ವಾ ಯಂ ಪಠಿತ್ವಾ ಚ ಯಂ ಶ್ರುತ್ವಾ ಕವಚೋತ್ತಮಂ  
ತ್ರೈಲೋಕ್ಯಾಧಿಪತಿರ್ದೃತ್ವಾ ಸುಖಿತೋ / ಸ್ಮಿ ಮಹೇಶ್ವರಿ 2

ತದೇವ ವರಣ್ಣಯಿಷ್ಯಾಮಿ ತವ ಪ್ರೀತ್ಯಾ ವರಾನನೇ  
ತಥಾಪಿ ಪರಮಂ ತತ್ತ್ವಂ ನ ದಾತವ್ಯ ದುರಾತ್ಮನೇ 3

ಓಂ ಅಸ್ಯ ಶ್ರೀ ಮಹಾ ಮೃತ್ಯುಂಜಯ ಕವಚಸ್ಯ  
ಶ್ರೀಭೈರವ ಋಷಿಃ ಗಾಯತ್ರೀ ಛಂದಃ

ಶ್ರೀ ಮೃತ್ಯುಂಜಯ ರುದ್ರೋ ದೇವತಾ ಓಂ ಬೀಜಂ  
ಜ್ರುಂ ಶಕ್ತಿಃ ಸಃ ಕೀಲಕಂ ಹೌಂ ಇತಿ ತತ್ತ್ವಂ  
ಚತುರ್ವರ್ಗ ಫಲಸಾಧನೇ ಪಾಠೇ ವಿನಿಯೋಗಃ

ಓಂ ಚಂದ್ರಮಣ್ಡಲಮದ್ಧ್ಯಸ್ಥೇ ರುದ್ರಮಾಲೇ ವಿಚಿತ್ರಿತೇ  
ತತ್ರಸ್ತಂ ಚಿಂತಯೇತ್ ಸಾದ್ಧ್ಯಂ ಮೃತ್ಯುಂ ಪ್ರಾಪ್ನೋತಿ ಜೀವತಿ 4

ಓಂ ಜ್ರುಂ ಸಃ ಹೌಂ ಶಿರಃ ಪಾತು ದೇವೋಮೃತ್ಯುಂಜಯೋ ಮಮ  
ಶ್ರೀಶಿವೋ ವೈ ಲಲಾಟಂ ಚ ಓಂ ಹೌಂಭುವೌ ಸದಾಶಿವಃ 5

ನೀಲಕಣ್ಣೋ/ವತಾದ್ ಗಣ್ಡೌ ನಾಸಾಂ ಮೇ ತ್ರಿಪುರಾಂತಕಃ  
ಮುಖಂ ಪೀಯೂಷಘಟಭೃದ್ ಓಷ್ಠೌ ಮೇ ಕೃತ್ತಿಕಾಂಬರಃ 6

ಹನುಂ ಮೇ ಹಾಟಕೇಶಾನೋಮುಖಿಂ ಬಟುಕಭೈರವಃ  
ಕನ್ಧರಾಂ ಕಾಲಮಥನೋ ಗಳಂ ಗಣಪ್ರಿಯೋ/ವತು 7

ಸ್ಕನ್ಧಾ ಸ್ಕನ್ಧಪಿತಾ ಪಾತು ಹಸ್ತೌ ಮೇ ಗಿರಿಶೋ /ವತು  
ನಾಸಾನ್ ಮೇ ಗಿರಿಜಾನಾಥಃ ಪಾಯಾದಂಗುಲಿಸಂಯುತಾನ್ 8

ಸ್ತನೌ ತಾರಾಪತಿಃ ಪಾತು ವಕ್ಷಃ ಪಶುಪತಿರ್ ಮಮ  
ಕಕ್ಷಿಂ ಕುಬೇರವದನಃ ಪಾರ್ಯೌ ಮೇ ಮಾರಶಾಲನಃ 9

ಸರ್ವ್ವಃ ಪಾತು ತಯಾ ನಾಭಿಂ ಶೂಲೀ ಪೃಷ್ಠಂ ಮಮಾವತು  
ಶಿಶ್ನಂ ಮೇ ಶಚ್ಕರಃ ಪಾತು ಗುಹ್ಯಂ ಗುಹ್ಯಕವಲ್ಲಭಃ 10

ಕಟಿಂ ಕಾಲಾಂತಕಃ ಪಾಯಾದ್ ಊರು ಮೇ /ನ್ಧಕಘಾತಕಃ  
ಜಾಗರೂಕೋ /ವತಾಜ್ಜಾನೂ ಜಂಘೇ ಮೇ ಕಾಲಭೈರವಃ 11

ಗುಲ್ಫೋ ಪಾಯಾಜ್ಜಟಾಧಾರೀ ಪಾದೌ ಮೃತ್ಯುಂಜಾಯೋ / ವತು  
ಪಾದಾದಿಮುರ್ದ್ಧಪರ್ಯಂತಂ ಸದ್ಯೋಜಾತೋ ಮಮಾವತು 12

ರಕ್ಷಾಹೀನಂ ನಾಮಹೀನಂ ವಪುಃ ಪಾತ್ವಮೃತೇಶ್ವರಃ  
ಪೂರ್ವ್ವಂ ಬಲವಿಕರಣೋ ದಕ್ಷಿಣೇ ಕಾಲಶಾಸನಃ 13

ಪಶ್ಚಿಮೇ ಪಾರ್ವತೀನಾಥಃ ಉತ್ತರೇ ಮಾಂ ಮನೋನ್ಮನಃ  
ಐಶಾನ್ಯಾಮೀಶ್ವರಃ ಪಾಯಾದಾಗ್ನೇಯಾಮಗ್ನಿಲೋಚನಃ 14

ನೈತ್ರೈತ್ಯಾಂ ಶಂಭುರವ್ಯಾನ್ ಮಾಂ ವಾಯವ್ಯಾ ವಾಯುವಾಹನಃ  
ಊರ್ಧ್ವಂ ಬಲಪ್ರಮಥನಃ ಪಾತಾಳೇ ಪರಮೇಶ್ವರಃ 15

ದಶದಿಕ್ಷು ಸದಾ ಪಾತು ಮಹಾಮೃತ್ಯುಂಜಯಶ್ಚ ಮಾಂ

ರಣೇ ರಾಜಕುಲೇ ದ್ಯುತೇ ವಿಷಮೇ ಪ್ರಾಣಸಂಶಯೇ 16

ಪಾಯಾದ್ ಓಂ ಜ್ರುಂ ಮಹಾರುದ್ರೋ ದೇವದೇವೋ ದಶಾಕ್ಷರಃ  
ಪ್ರಭಾತೇ ಪಾತು ಮಾಂ ಬ್ರಹ್ಮಾ ಮದ್ಧ್ಯಾಹ್ನೇ ಭೈರವೋ / ವತು 17

ಸಾಯಂ ಸರ್ವೇಶ್ವರಃ ಪಾತು ನಿಶಾಯಾಂ ನಿತ್ಯಚೇತನಃ  
ಅರ್ಧರಾತ್ರೇ ಮಹಾದೇವೋ ನಿಶಾಂತೇ ಮಾಂ ಮಹೋದಯಃ 18

ಸರ್ವದಾ ಸರ್ವತಃ ಪಾತು ಓಂ ಜ್ರುಂ ಸಃ ಹೌಂ ಮೃತ್ಯುಂಜಯಃ

(ಇತೀದಂ ಕವಚಂ ಪೂರ್ಣಂ ತ್ರಿಷ್ಠ ಲೋಕೇಷ್ಠ ದುರ್ಲಭಂ)

Ver 0.1